

प्रधानमंत्री ने 15 लाख युवाओं को 2400 करोड़ रु. प्रोत्साहन राशि हस्तांतरित की

उन्होंने कहा कि "भारत के लिए दुनिया दरवाजे खोल रही है, 40 देश के साथ फ्री ट्रेड एग्रीमेंट हुआ"

जयपुर (कांस)। प्रधानमंत्री नरेन्द्र मोदी ने "पीएम विकसित भारत रोजगार योजना" के तहत आयोजित कार्यक्रम को संबोधित करते हुए कहा कि युवा, भारत के उज्वल भविष्य की नींव हैं और देश का हुनर, कौशल एवं संभावनाएं असीम हैं। युवाओं की क्षमता को अवसरों में बदलने के लिए यह योजना मौलिक ऋण सावित हो रही है। प्रधानमंत्री मोदी ने शुक्रवार को नई दिल्ली स्थित विज्ञान भवन में देशभर के 15 लाख युवाओं को लाभान्वित करते हुए 2400 करोड़ रुपये की प्रोत्साहन राशि वितरित की। उन्होंने कहा कि लाभार्थियों को दी जा रही यह प्रोत्साहन राशि केवल आर्थिक सहायता नहीं, बल्कि उनके परिश्रम और प्रतिभा का सम्मान है। सरकार युवाओं और उद्योग जगत के सामूहिक प्रयासों से विकसित भारत के संकल्प को साकार करने की दिशा में कार्य कर रही है। उन्होंने कहा कि पीएम-बीबीआरवाई आज न केवल पहली नौकरी पाने वाले युवाओं को सशक्त बना रही है, बल्कि उद्योगों को भी रोजगार सृजन के लिए प्रोत्साहित कर रही है। प्रधानमंत्री ने कहा कि योजना के माध्यम से अब तक 70 लाख से अधिक रोजगार सृजित हुए हैं तथा 20 लाख से अधिक नवनियुक्त युवा अपनी नियुक्ति के छह माह पूरा कर चुके हैं। प्रधानमंत्री ने कहा कि आज देश में 2 लाख से अधिक पंजीकृत स्टार्टअप सक्रिय हैं और वैश्विक स्तर पर भारत के लिए नए अवसर



मुख्यमंत्री भजनलाल शर्मा ने जयपुर में प्रधानमंत्री विकसित भारत रोजगार योजना के तहत आयोजित राज्य स्तरीय कार्यक्रम में भाग लेते हुए निजी क्षेत्र में नवनियुक्त कार्मिकों को नियुक्ति पत्र प्रदान किए।

खुल रहे हैं। 40 देशों के साथ हुए मुक्त व्यापार समझौतों (एफटीए) से 'मेक इन इंडिया' उत्पादों को नए बाजार उपलब्ध हो रहे हैं, जिससे रोजगार और आर्थिक विकास को गति मिल रही है। केंद्रीय श्रम एवं रोजगार तथा युवा कार्यक्रम एवं खेल मंत्री डॉ. मनसुख मांडविया ने कहा कि प्रधानमंत्री नरेन्द्र मोदी के नेतृत्व से आज देश बदल रहा है और एक नए भारत का निर्माण हो रहा है। सरकार एक ओर युवाओं को रोजगार के अवसर

उपलब्ध करा रही है तो दूसरी ओर उद्योगों और कारोबार को प्रोत्साहन देकर आर्थिक विकास को गति दे रही है। प्रधानमंत्री मोदी के 12 वर्षों के कार्यकाल में देश के युवाओं के लिए रिकॉर्ड 17 करोड़ रोजगार का निर्माण किया है, वर्ष 2004 से 2014 तक केवल 2.92 करोड़ रोजगार के अवसरों का ही सृजन हुआ था। साथ ही जहां वर्ष 2014 से पहले देश में केवल 19 प्रतिशत लोगों (लगभग 25 करोड़) को सामाजिक सुरक्षा मिलती

- युवाओं के हुनर, कौशल और सामर्थ्य से साकार होगा विकसित भारत का सपना : नरेन्द्र मोदी
- 'प्रधानमंत्री विकसित भारत रोजगार योजना से मिला सामाजिक सुरक्षा का कवच, 70 लाख से अधिक रोजगार सृजित'

थी, वहीं आज देश के 64.3 प्रतिशत यानी करीब 94 करोड़ लोग सामाजिक सुरक्षा के दायरे में आ चुके हैं। मुख्यमंत्री भजनलाल शर्मा ने जयपुर में प्रधानमंत्री विकसित भारत रोजगार योजना के तहत आयोजित राज्य स्तरीय कार्यक्रम में भाग लेते हुए निजी क्षेत्र में नवनियुक्त कार्मिकों को नियुक्ति पत्र प्रदान किए। मुख्यमंत्री ने युवाओं को शुभकामनाएं देते हुए कहा कि राज्य सरकार प्रधानमंत्री नरेन्द्र मोदी के नेतृत्व में रोजगार सृजन, कौशल विकास और युवा सशक्तिकरण के लिए प्रतिबद्धता के साथ कार्य कर रही है। कार्यक्रम में सांसद राव राजेंद्र सिंह, विधायक कालीचरण सर्राफ, संबंधित विभागों के अधिकारी, निजी नियोक्ता एवं नवनियुक्त कार्मिक उपस्थित रहे।

40 पुलिस निरीक्षकों के तबादले

जयपुर। राजस्थान पुलिस मुख्यालय ने शुक्रवार को महकमे में एक बड़ा प्रशासनिक फेरबदल करते हुए 40 पुलिस निरीक्षकों (सीआई) के तबादले और पदस्थापन के आदेश जारी किए हैं। अतिरिक्त महानिदेशक पुलिस (कार्मिक) बीजू जॉर्ज जोसफ द्वारा जारी इस आधिकारिक सूची में सबसे ज्यादा गाज जयपुर पुलिस कमिश्नरेट पर गिरी है, जहां बड़े स्तर पर बदलाव देखने को मिले हैं।

इस फेरबदल को सबसे खास बात यह रही कि स्थानांतरित किए गए अधिकांश पुलिस अधिकारियों को फील्ड पोस्टिंग से हटाकर विशेष इकाइयों और विभिन्न रेंजों में नई जिम्मेदारियां सौंपी गई हैं। माना जा रहा है कि यह कदम कानून-व्यवस्था को और अधिक सुदृढ़ करने के उद्देश्य से उठाया गया है।

जयपुर कमिश्नरेट से हटाकर कई सीआई को अजमेर, उदयपुर, कोटा रेंज, बीकानेर, जोधपुर कमिश्नरेट, सीआईडी (सीबी), एटीएस-एसओजी (एटीएस-एसओजी) और जीआरपी में भेजा गया है। कई अनुभवी अधिकारियों को सामान्य पुलिस थानों की कमान से मुक्त कर सीआईडी (अपराध शाखा) और अन्य तकनीकी व विशेष विंग्स में तैनात किया गया है। अरविंद सिंह शेखावत को बीकानेर रेंज से हटा कर जयपुर कमिश्नरेट में लगा गया है। सतपाल सिंह को जयपुर कमिश्नरेट से कोटा रेंज का पदभार सौंपा गया है। सतीश चंद को जयपुर कमिश्नरेट से अजमेर रेंज में नियुक्त किया गया है। साथ इन्हे अपनी नई जिम्मेदारी संभालने के निर्देश दिए गए हैं।

जयसिंहपुरा खोर में दो अवैध पटाखा गोदामों पर पुलिस की छापेमारी

जयपुर। राजधानी जयपुर में अवैध पटाखों और विस्फोटक सामग्री के कारोबार के खिलाफ जयपुर पुलिस कमिश्नरेट की स्पेशल टीम (सीएसटी) ने कार्रवाई करते हुए जयसिंहपुरा खोर थाना क्षेत्र में संचालित दो अवैध पटाखा गोदामों पर छापेमारी की। इस संयुक्त कार्रवाई में पुलिस ने 26 विभिन्न ब्रांड के 560 कार्टून अवैध विस्फोटक सामग्री और बारूद जब्त कर दो आरोपियों को गिरफ्तार किया है। बरामद विस्फोटक सामग्री का कुल वजन 3710 किलोग्राम से अधिक बताया गया है।

पुलिस उपायुक्त (अपराध) संजीव नैन ने बताया कि सीएसटी को मिलत कॉलेज रोड स्थित दुकान संख्या-18 भारती पटाखा गोदाम में अवैध रूप से विस्फोटक सामग्री रखे होने की सूचना मिली थी। सूचना पर पुलिस टीम ने छापामारक भारी मात्रा में पटाखे और बारूद जब्त किया।

जहां मौके से दीपक खंडेलवाल (38) निवासी कांजी नगर आगरा रोड जामडोली को गिरफ्तार किया गया। पुलिस ने उसके कब्जे से 18 विभिन्न ब्रांड के 495 कार्टून विस्फोटक सामग्री, जिनका कुल वजन 1631.950 किलोग्राम है, तथा 3 से 4 किलोग्राम खुला बारूद बरामद किया। इस संबंध में जयसिंहपुरा खोर थाने में मामला दर्ज किया गया है। इसी कार्रवाई के दौरान

■ पुलिस ने मौके से 3710 किलो से ज्यादा विस्फोटक सामग्री जब्त की

पुलिस ने रूपा की नांगल नायला रोड स्थित डीएम पैराडाइज फार्म हाउस परिसर में बने एक स्टोर पर भी दबिश दी। यहां पूर्णिमा पटाखा गोदाम के समीप अवैध रूप से भारी मात्रा में विस्फोटक सामग्री रखी हुई मिली। पुलिस ने मौके से राजू शर्मा (45) निवासी रूपा की नांगल जयसिंहपुरा खोर को गिरफ्तार किया। उसके कब्जे से 8 ब्रांड के 65 कार्टून अवैध विस्फोटक सामग्री बरामद की गई, जिनका कुल वजन 2078 किलोग्राम बताया गया है। पुलिस अधिकारियों के अनुसार रिहायशी और गैर-अधिकृत क्षेत्रों में इतनी बड़ी मात्रा में बारूद एवं विस्फोटक सामग्री का भंडारण किसी बड़े हादसे का कारण बन सकता था। प्राथमिक जांच में सामने आया है कि दोनों स्थानों पर बिना आवश्यक सुरक्षा मानकों और अनुमति के विस्फोटक सामग्री संग्रहित की जा रही थी। पुलिस अब गिरफ्तार आरोपियों से पूछताछ कर रही है कि इतनी बड़ी मात्रा में पटाखे और विस्फोटक सामग्री कहाँ से लाई थी तथा इसे किन क्षेत्रों में सप्लाई किया जाना था। मामले की विस्तृत जांच जारी है।

रीको की प्रत्यक्ष आवंटन योजना के 11वें चरण में 400 से अधिक आवेदन

जयपुर। राजस्थान में उद्योगों-निवेशकों को पारदर्शी एवं सरल आवंटन प्रक्रिया से औद्योगिक भूखण्ड उपलब्ध कराने के लिए रीको द्वारा संचालित प्रत्यक्ष आवंटन योजना-2025 को भरपूर समर्थन मिल रहा है। योजना के 11वें चरण में निवेशकों ने 265 औद्योगिक भूखण्डों के लिए 440 ऑनलाइन आवेदन किए हैं, जो राजस्थान में औद्योगिक निवेश करने के लिये निवेशकों के बढ़ते विश्वास को दर्शाता है।

अलवर के औद्योगिक क्षेत्र आईजीपी रूथ सोखरी के लिए 82, बालोतरा के बोरावास कलावा प्रथम के लिए 12, बोराणाडा के बोराणाडा विस्तार औद्योगिक क्षेत्र के लिए 27 एवं औद्योगिक क्षेत्र कांकाणी के लिए 19, झुंझुनू के औद्योगिक क्षेत्र मलसीसर के लिए 12 तथा जयपुर के श्रीराम जानकी औद्योगिक क्षेत्र, कुंजबिहारीपुरा के लिए 13 आवेदन प्राप्त हुए हैं। रीको के प्रबंध निदेशक सुरेश कुमार ओला ने बताया कि राज्य सरकार का उद्देश्य राजस्थान को निवेश और उद्योग के लिए सर्वाधिक अनुकूल क्षेत्र के रूप में विकसित करना है। निवेशकों के साथ किए गए एमओयू शीघ्र धरातल पर उतरें, नए उद्योग स्थापित हों तथा राज्य में बड़े पैमाने पर रोजगार के अवसर सृजित हों, इसके लिए रीको प्रतिबद्धता के साथ कार्य कर रहा है। प्रत्यक्ष आवंटन योजना इस दिशा में एक प्रभावी एवं परिणामकारी पहल साबित हो रही है।

10 लाख की नकबजनी करने वाला नौकर ही निकला मास्टरमाइंड

जौहरी बाजार स्थित कुर्ती की दुकान में हुई वारदात का खुलासा

-कार्यालय संवाददाता- जयपुर। परकोटा क्षेत्र के जौहरी बाजार स्थित एक कुर्ती दुकान में हुई दस लाख रुपए की सनसनीखेज नकबजनी का माणकचौक थाना पुलिस ने पर्दाफाश कर दिया। इस मामले में सबसे चौकाने वाला खुलासा यह हुआ कि चोरी की वारदात को अंजाम देने वाला कोई बाहरी बदमाश नहीं, बल्कि दुकान में कार्यरत 21 वर्षीय नौकर ही निकला। पुलिस ने आरोपी को गिरफ्तार कर उसके कब्जे से चोरी की गई रकम में से 7 लाख 90 हजार रुपए बरामद कर लिए हैं। चोरी के बाद दुकान की ऊंचाई से छलांग लगाने के कारण आरोपी के दोनों पैर फ्रेक्चर हो गए थे, लेकिन इसके बावजूद वह नकदी लेकर मौके से फरार हो गया था। फिलहाल आरोपित से पूछताछ की जा रही है।

- पुलिस ने आरोपी के कब्जे से चोरी की रकम में से 7.90 लाख रुपए बरामद
- वारदात का पर्दाफाश करने के लिए पुलिस ने 50 से अधिक सीसीटीवी कैमरे खंगाले

वारदात के बाद दुकान से बाहर निकलने के लिए आरोपी ने दुकान में रखी साड़ियों को आपस में बांधकर एक लंबी रस्सी बनाई। उसने पीछे की खिड़की खोली और रस्सी के सहारे नीचे उतरने का प्रयास किया, लेकिन रस्सी जमीन तक नहीं पहुंच सकी। पुलिस के अनुसार काफी ऊंचाई होने के बावजूद आरोपी ने नीचे छलांग लगा दी, जिससे उसके दोनों पैर फ्रेक्चर हो गए। गंभीर चोट लगने के बावजूद वह चोरी की रकम लेकर वहां से फरार होने में सफल रहा। टीम में थानाधिकारी राकेश ख्यालिया, सहायक उपनिरीक्षक सोहनलाल, हेड कांस्टेबल हरदयाल सिंह, कांस्टेबल गिरधर सिंह तथा कांस्टेबल छीतरमल शामिल थे। पुलिस ने त्वरित कार्रवाई करते हुए आरोपी को गिरफ्तार कर चोरी की रकम में से 7.90 लाख रुपए बरामद कर लिए। पुलिस अब आरोपी से शेष राशि के संबंध में पूछताछ कर रही है तथा यह पता लगाने का प्रयास किया जा रहा है कि चोरी की बची हुई रकम कहाँ खर्च था छिपाई गई है।

पुलिस उपायुक्त (जयपुर उत्तर) करण शर्मा ने बताया कि परकोटा क्षेत्र के जौहरी बाजार स्थित एक कुर्ती दुकान में हुई दस लाख रुपए की सनसनीखेज नकबजनी का माणकचौक थाना पुलिस ने खुलासा करते हुए सचिन प्रजापत (21) निवासी कोलावा जिला दौसा को गिरफ्तार किया है। थानाधिकारी राकेश ख्यालिया ने बताया कि गिरफ्तार आरोपी को परिवारदी की दुकान पर काम करता था। उसे दुकान के व्यापारिक लेन-देन और नकदी रखने के स्थान की पूरी जानकारी थी। पुलिस जांच में सामने आया कि 17 जून को दुकान में व्यापारिक लेन-देन के दौरान बड़ी राशि गल्ले में रखी गई थी। रकम देखकर आरोपी के मन में लालच आ गया। उसने मालिक से घर जाने की बात कही, लेकिन चुपचाप अपनी चप्पलें उठाकर दुकान के अंदर ही एक सुरक्षित स्थान पर छिप गया। रात करीब 8.45 बजे दुकान मालिक के दुकान बंद कर घर जाने के बाद आरोपी अपनी छिपने की जगह से बाहर निकला। उसने दुकान की तलाशी ली और गल्ला तोड़कर उसमें रखे करीब 10 लाख रुपए निकाल लिए।

गौरतलब है कि परिवारदी प्रदीप मुलराजानी (46) निवासी आदर्श नगर, जयपुर ने बताया कि उनकी फर्म एमएस पीताम्बर अटायर एलएलपी रतनश्री हाउस, रामलालजी का रास्ता, जौहरी बाजार में संचालित है, जहां फैब्रिक कुर्ती का व्यवसाय किया जाता है। उन्होंने 17 जून की रात करीब 8.45 बजे दुकान बंद की थी।

पश्चिम बंगाल की प्रगति, विकसित भारत के संकल्प को मजबूती

रेल, कृषि, सड़क, पशुपालन, मत्स्यपालन के विकास से जुड़ी विभिन्न परियोजनाओं का शिलान्यास, उद्घाटन, शुभारंभ एवं राष्ट्र को समर्पण

- नए डिजिटल रेलवे हॉस्पिटल, हावड़ा, पश्चिम बंगाल
- हाउर और राधामोहनपुर के बीच रोड ओवर ब्रिज, पूर्व मेदिनीपुर, पश्चिम बंगाल

का शिलान्यास

- प्रधानमंत्री ग्राम सड़क योजना (PMGSY-III) के तहत पश्चिम बंगाल के विभिन्न जिलों में ₹213.12 करोड़ की स्वीकृत लागत से निर्मित 315.22 किलोमीटर ग्रामीण सड़कों
- पश्चिम बंगाल के नदिया ज़िले के हरिनघाटा में बकरे के सीमेन (वीर्य) के उत्पादन की प्रयोगशाला और सीमेन बैंक
- आधुनिक और क्षमता-विस्तारित मत्स्य बंदरगाह, फ्रेजरगंज
- आधुनिक मछली बाज़ार, सैंथिया, बीरभूम, पश्चिम बंगाल

का उद्घाटन

- पश्चिम बंगाल में डिजिटल कृषि मिशन
- पश्चिम बंगाल में प्रधानमंत्री फसल बीमा योजना / मौसम पर आधारित फसल बीमा योजना (संशोधित)
- पश्चिम बंगाल में प्राकृतिक खेती पर राष्ट्रीय मिशन
- पश्चिम बंगाल में प्रधानमंत्री धन-धान्य कृषि योजना

का शुभारंभ

- पश्चिम बंगाल के हावड़ा में सांकराइल और सांतरागाछी के बीच रेल लिंक लाइन
- पी एम-किसान सम्मान निधि की 23वीं किस्त (कुल राशि 18,880 करोड़ रुपये से ज्यादा) का 9.44 करोड़ से अधिक किसानों को वितरण

नरेन्द्र मोदी

प्रधानमंत्री के द्वारा

बेहतर कनेक्टिविटी • उन्नत कृषि • बेहतर आजीविका • समावेशी विकास

रेलवे इन्फ्रास्ट्रक्चर और कनेक्टिविटी

- ₹591 करोड़ के रेलवे इन्फ्रास्ट्रक्चर प्रोजेक्ट
- हावड़ा में 300-वेड का आधुनिक रेलवे अस्पताल
- सांकराइल-सांतरागाछी रेल लिंक लाइन से बेहतर कनेक्टिविटी
- हाउर-राधामोहनपुर रोड ओवर ब्रिज से सुरक्षित और सुगम यात्रा

ग्रामीण विकास और कनेक्टिविटी

- PMGSY-III के तहत 49 सड़क परियोजनाओं का उद्घाटन
- बेहतर ग्रामीण कनेक्टिविटी और सुविधाओं तक आसान पहुँच
- मजबूत परिवहन नेटवर्क से ग्रामीण विकास को बढ़ावा

किसान कल्याण और कृषि विकास

- करोड़ों किसानों को आर्थिक लाभ
- पीएम फसल बीमा योजना से फसल सुरक्षा
- AgriStack से डिजिटल कृषि सेवाएँ।
- पीएम धन-धान्य कृषि योजना से उत्पादकता में वृद्धि

पशुपालन और पशुधन विकास

- पूर्वी भारत की पहली क्षेत्रीय वीर्य उत्पादन प्रयोगशाला की स्थापना
- वैज्ञानिक पशुधन प्रजनन को बढ़ावा
- पशुपालकों के लिए बेहतर उत्पादकता और आय के अवसर

मछली पालन और आजीविका में सुधार

- फ्रेजरगंज फिशिंग हार्बर का आधुनिकीकरण
- सैंथिया में नया आधुनिक मछली बाजार
- मछुआरों की आय और आजीविका के बेहतर अवसर

कुल मिलाकर असर

- रेलवे, सड़कों और ग्रामीण इलाकों में बेहतर इन्फ्रास्ट्रक्चर
- बेहतर हेल्थकेयर, कनेक्टिविटी और सार्वजनिक सेवाएँ
- किसानों, मछुआरों और पशुपालकों को ज्यादा मदद
- रोज़गार और आजीविका के बेहतर अवसर
- तेज़, समावेशी और टिकाऊ सामाजिक-आर्थिक विकास

आर.एन. रवि

राज्यपाल, पश्चिम बंगाल

अश्विनी वैष्णव

केंद्रीय रेल, सूचना एवं प्रसारण और इलेक्ट्रॉनिक्स एवं सूचना प्रौद्योगिकी मंत्री

सुवेंदु अधिकारी

मुख्यमंत्री, पश्चिम बंगाल

शांतनु ठाकुर

केंद्रीय पत्तन, पोत परिवहन और जलमार्ग राज्य मंत्री

शिवराज सिंह चौहान

केंद्रीय ग्रामीण विकास, कृषि एवं किसान कल्याण मंत्री

डॉ सुकांत मजूमदार

केंद्रीय शिक्षा और उत्तर पूर्वी क्षेत्र विकास राज्य मंत्री

राजीव रंजन सिंह

केंद्रीय पंचायती राज, मत्स्य पालन, पशुपालन और डेयरी मंत्री

समिक भट्टाचार्य

सांसद

शनिवार, 20 जून, 2026 अपराह्न 03:15 बजे हुगली, पश्चिम बंगाल

टिकटों की खोज पर कार्यक्रम को लाइव देखें www.indianrailways.gov.in हमें फॉलो करें